


బ్రతుకు ఇదిదు

విక్రమ్ జి.ఎస్.ఎస్.



అరోజు జడ్జి విశ్వనాథంగారు యింటికి వస్తూనే ఆలోచనలో పడ్డారు. ఫైలులో పలపెట్టి దైవరు చేతులు కట్టుకొని నిల్చున్నాడు. 'ఇక నువ్వెళ్ళొచ్చు' అన్నట్లుతల పంకించారు జడ్జిగారు. లోపల కొస్తూనే ఈజీచైర్ లో చేరగిలబడి 'లా' పుస్తకాలుతిరగేయటం మొదలుపెట్టారు. విశ్వనాథంగారి భార్య పార్వతమ్మ హార్లిక్కు కలుపుకొని గదిలోకివచ్చింది.

"ఒక్క ఊణంకూడా విశ్రాంతి తీసుకోకపోతే ఎట్లాగండి? ఎప్పుడూ కేస్ స్టడీసేనా?" అందిభార్య పార్వతమ్మ గ్లాసు అందిస్తూ.

"ఏంచేయమంటావ్? నావృత్తి అలాంటిది!" లేనినవ్వు తెచ్చిపెట్టుకుంటూ

హార్లిక్స్ గ్లాసు అందుకొన్నారు జడ్జిగారు. రెండుగుక్కలు హార్లిక్స్ చప్పరించి 'ఇహ నువ్వువెళితే బాగుంటుంది' అన్నట్టు భార్యకేసి చూశారు. పార్వతమ్మ తనను కానట్టే ఎదురుగా సోఫాలో చతికిల బడింది. దాంతో జడ్జిగారు హార్లిక్స్ మాట మర్చిపోయి మళ్ళీ పుస్తకాలు తెరిచారు.

"ఆ కేసు జడ్జిమెంట్ చేపేనటగా?" అంది పార్వతమ్మ.

హంతకుల్లో ఒకడు అప్రూవర్ గా మారినప్పుడుకూడా అదరిపడని విశ్వనాథంగారు నిజంగానే ఇంతెత్తున ఆదిరిపడ్డారు.

"ఏకేసూ?"

"అదేనండీ! మీకు మరి ఇంతమతిమరు వయితే ఎట్లా?"

"నాకు మతిమరుపైతే నష్టం నీకూ నాకూ. ఏంలేదులే!"

"మరెవరికంటారు? లాయర్లకా?"

"వాళ్ళ సొమ్మేంపోతుంది? కోర్టుకూ, న్యాయంకోసం వచ్చిన క్లయింట్లకూ!" భార్య ముఖంలో సూటిగా చూస్తూ అన్నారు జడ్జిగారు.

"అదే నేను చెప్పొచ్చేది!" పార్వతమ్మ చిటికవేసినట్లు కొమ్ములుతిరిగిన లాయరులా మాట్లాడింది.

విశ్వనాథంగారు తెల్ల మొహంవేసి, చల్లారిపోయిన హార్లిక్స్ గడగడతాగేసి, తెల్లమీసాలు తుడుచుకున్నారు.

పార్వతమ్మ భర్తచేతిలోని గ్లాసు అందుకొని “ఇవ్వాలి బెంచికొచ్చిందటగా? రేపు జడ్జిమెంటని...” ఆమె మాట పూర్తి కాకుండానే జడ్జిగారు, “ఎవరు చెప్పారూ?” అన్నారు.

“ఎవరు చెప్పటం ఏమిటండీ? మన ప్రకా..” భర్త పడకకుర్చిలోంచి నిలువనాలేవడంచూసి, మాట పూర్తి కాకుండానే పార్వతమ్మ నోరు తెరచింది. చేతిలోవున్న గ్లాసు కిందకు జారిపోయింది. ప్రాణంలేని గ్లాసు తనంతటతను జారిపోదు కనక పార్వతమ్మే వదిలేసివుండాలి. ‘లా’ దీన్ని గురించి ఏం చెబుతుందో, విచారించకుండానే, జడ్జిగారు, గదిలోంచి ‘రైజ్’ అయి హాల్లోకివచ్చారు. వంకెనవున్న చేతికర్రను అందుకొని వెనకేవచ్చి నిలబడ్డ భార్యకేసిచూశారు.

“ఇవ్వాలి కూడా వాకింగ్ ఏమిటి, అబ్బాయి పుట్టిన రోజుని మర్చిపోయారా?” అన్నది.

“సరే! అయితే కొంచెం ఆలస్యంగానే వస్తాలే!” అంటూ బయటకు నడిచారు విశ్వనాథంగారు.

పార్వతమ్మకు ఈ లా పాయింట్ అర్థంకాక తన్నుకుచచ్చింది. ఇంట్లో శుభ కార్యం చేసుకుంటూ బయటకు వెళ్ళటం ఏమిటంటే, ఆలస్యంగా వస్తానంటూ భర్త బయటకుపోవటం ఏమిటో ఆమెకు బోధ పడలేదు. అయోమయంగా బయటకు వెళ్ళిపోతున్న భర్తకేసి చూసింది. “జిత్తుల మారి లాయర్ని బోల్తా కొట్టించినంత సంతోషంగా విశ్వనాథంగారు, భార్యకేసి ఓసారిచూసి రోడ్డుమీదకు వచ్చారు,

ఆయనగారి పెదవులపై విరిసిన హాస రేఖ వీధిమలుపు తిరిగేంతవరకూ వుండి. దానికి మూలమైన కథనాన్ని నెమరు వేసుకుంటూ నడకసాగించారు విశ్వనాథంగారు. ఇంట్లో చినబాబు పుట్టినరోజుపండగని తనకు తెలియందికాదు. చుట్టుపట్ల అమ్మలక్కలూ, పిల్లాజెల్లా ఇంట్లో చేర

తాడు. ఆ గందరగోళంతో తన కేమీ తోచదు. అమ్మలక్కలు తన మొహాన ఏదో దోబూచులాడుతున్నట్లు తనను తొంగి తొంగి చూడటం తనకు పరమ అసహ్యం. పిల్లల కాకిగోల తనకు మహా చిరాకు కలిగిస్తుంది. ఇంట్లో హడావిడి తగ్గేంతవరకూ తను హాయిగా, ప్రశాంతంగా పికారుచేసి తిరిగిరావచ్చు.

అంటే తన కొడుకు పుట్టినరోజు సంబరం చూడటం తనకు ఇష్టంలేదని కాదు. తండ్రిని మించిన తనయుడవు తాడు తన కొడుకు. కాని తను ఎంతో కష్టపడి పైకివచ్చాడు. తన బిడ్డ తనకంటే చాలా అదృష్టవంతుడు. తనకు చిన్న తనంలో పుట్టినరోజుంటూ ఒకటి వుంటుందనీ, ఆనాడు తలిదండ్రులు తన కోరికలు తీరుస్తారనీ తెలియదు. కటిక దారి ద్రవ్యతో బాధపడే తలిదండ్రులకు, ఎప్పుడు ఏ పిల్ల పుట్టినరోజూ జ్ఞాపకం వుంచుకొనే తీరికా, ఓపికా వుండేవికావేమో! అంత వున్నా చెయ్యగలిగిందీ, సంతోషించ తగిందీ ఏదీ ఉండేదికాదు.

విశ్వనాథంగారు కాలిబాటన నడుస్తూ వుంటే, ఎంతోమంది తొలగి నిల్చొని నమస్కారాలు చేసి పోతున్నారు. అందరికీ, ఒకేరకం చిరునవ్వుతో తల పంకించి, చేయి వైకెత్తి నమస్కారంలాంటి అభినయం చేస్తున్నాడు. అలా చేసినప్పుడల్లా ఆ చేతిలోని కర్ర వైకి కిందకూ ఆడుతుంది.

జడ్జి అయ్యాక ఎంతోమంది మిత్రులను తను పోగొట్టుకొన్నాడు. అంతకుముందు సాయంకాలాలలో తనతోపాటు పికారు కొచ్చే లాయరు రామయ్యగారిని తప్పించుకోవటానికి కొన్నిరోజులపాటు వాకింగే మానేయాల్సి వచ్చింది.

ఎప్పుడూ కదలకుండా కూర్చొని మెదడుతో పనిచేసే వాళ్ళకు గుండె జబ్బులు వస్తాయని ఆయనకు గట్టి నమ్మకం. అందరిలా వట్టి మెదడే కాకుండా

తను గుండెతో కూడా పనిచేస్తాడు. ప్రతిసారి జడ్జిమెంటు చదివేప్పుడు తన హృదయం కుతకుతలాడిపోతుంది. తను న్యాయం ఇవ్వగలిగానన్న తర్వాత గాని హృదయం తేలికపడదు. తను జడ్జిమెంటుకు కూర్చున్నప్పుడు, వాదలూ, ప్రతివాదలూ, గుండెలు చిక్కవట్టుకొని తన మొహంలోకి చూస్తూ కూర్చుంటారు. ఆ చూపుల్ని తను భరించలేడు. ఆ చూపుల్ని తప్పించుకోవటానికి లాయర్ల మొహంలోకి చూస్తాడు. వాళ్ళ మొహాలు చూస్తుంటే మళ్ళీ తనకు ధైర్యం వస్తుంది. వాళ్ళ ఆలోచనలన్నీ కేసుల్లో క్లయింట్లనుంచి తాము వసూలుచేసిన డబ్బు ఇంకా రావాల్సిన డబ్బును గురించే తిరుగాడు తుంటాయి. కేసు గెలిస్తే లాయరు తన ప్రతాపాన్ని, తెలివితేటల్ని చాటుకుంటాడు. ఓడితే ‘ఆనరబుల్ జడ్జి పొరపాటు చేశారు’ అంటాడు.

తన కెందుకో గుండెజబ్బు వస్తుందని అనుమానం! అలాంటి అనుమానానికి ఆర్గుమెంటు గానీ, లా పాయింట్ గానీ ఏమీ లేదు. పెద్దవాళ్ళకు గుండెజబ్బు లొస్తాయి కాబట్టి! మిగతా జబ్బులొస్తే మందులతో వాటిని నయం చేయించుకోగలగుతారు. గుండెజబ్బు మాత్రం మందులకు లొంగేదికాదుగా! అయినా ఈ ఆర్గుమెంటు ఏమీ బాగాలేదు. అయితే అది కూడా ఒక యాస్పెక్ట్ లో కరెక్టే!

విశ్వనాథంగారు తన ఆలోచనలకు కళ్ళెం వేయటానికి ప్రయత్నించారు. అసలు బుర్రవున్న వాళ్ళ కుండే జబ్బే అది. ఎటుపడితే అటు ఆలోచనలు కాన్సర్ లా పాకిపోతాయి.

ఇద్దరు మనుషుల్ని, ముగ్గురు పిల్లలనూ వేసుకొని రిజా తొక్కుతున్న వాడికి ఇలాటి ఆలోచనల బాధలేదు. నిజంగా వాడికి మానసిక ప్రశాంతత వుంటుంది. శారీరక శ్రమ తప్పించి వాడికి మరే బాధలేదు. రిజా లాగడం అయ్యాక శరీ



రానికి విశ్రాంతి లభిస్తుంది. కాని ఆలోచించేవాడి బుర్రకు నిద్రలో కూడా పూర్తి విశ్రాంతి దొరకదు.

ఆ రిజావాడు...అందులో ఏదో చట్ట వ్యతిరేకంగా ఉన్నట్లనిపించింది. రిజాలో ఇద్దరు పెద్దవాళ్ళు...ముగ్గురు పిల్లలూ... ముగ్గురు పిల్లలూ కలిసి ఎంతమంది పెద్దవాళ్ళవుతారు! బరువులోనా? ఆలోచనల్లోనా? వ్యక్తిత్వంలోనా? ముగ్గురి వయస్సు కలిపితే ఒక పెద్దవాడవడా? అసలు మనుషుల్ని కూడిక వేయవచ్చునా? కానీస్టిట్యూషన్ లా ఏమంటుంది? ఇది చాలా పెద్ద లిటిగేషన్! రిజావాడు కిందకు దిగి తోయటం మొదలుపెట్టాడు. రిజా తొక్కటానికి లైసెన్స్ గాని తొయటానికి లైసెన్స్

వుందా? తనలో తనే నవ్వుకున్నారు జడ్జి గారు. పార్కు గేటుముందు ఒదిగి నిలబడి ఇద్దరు చేతులు జోడించారు. తల ఆడించి నల్ల ఆడించి విశ్వనాథంగారు పార్కులో ప్రవేశించారు.

ఆరున్నర దాటినా వాతావరణంలో వేడి తగ్గలేదు. అప్పటికే పిల్లలూ పెద్దలూ చాలా మంది గార్డెన్ లో వున్నారు. విశ్వనాథంగారు వెళ్ళి చెట్టు కిందగా వున్న ఖాళీ బెంచిమీద కూర్చున్నారు. దూరంగా పబ్లిక్ రేడియో నుంచి గ్రామస్థల కార్యక్రమం వినిపిస్తున్నది. బెంచికి దగ్గరగా నడివయస్సు దాటిన ఒక ఆడమనిషి, ఆమె పక్కగా నెత్తిన పళ్ళబుట్టతో ఓ కుర్రాడూ వచ్చి నిలిచారు. పళ్ళబుట్ట బరువును భరించలేని

ఆ పసివాని మెడ అటూ ఇటూ కదులుతోంది. ఆడమనిషి పిల్లవాడి నెత్తినుంచి పళ్ళబుట్ట దించింది. అంతకుముందే నేల మీద వున్న పెద్ద పళ్ళబుట్ట పక్కగా ఆ బుట్టను పెట్టింది. కుర్రాడికి పళ్ళమ్మి ఏదో పని పురమాయించింది. వాడు పరుగెత్తుకెళ్ళాడు. పళ్ళమ్మి రెండు గోతాలను పరిచి నైజులువారిగా మామిడి పళ్ళను పేరుస్తూ వుంది.

అంతలో ఆ కుర్రాడు నెత్తిమీద మూడు ఇటుకల్ని పెట్టుకొని చిన్నగా అడుగులో అడుగు వేసుకుంటూ వచ్చి నిలబడ్డాడు. వాడి నెత్తినుంచి ఒక్కొక్క ఇటుక తీసి కింద పెట్టింది. కుర్రాడు చేత్తో నెత్తి రుద్దుకున్నాడు.

“ఇంకో మూడు తీసుకురా నాగేషూ!”

కుర్రాడు మళ్ళీ పరుగెత్తాడు హుషారుగా. విశ్వనాథంగారు ఉరుకులుతీస్తున్న కుర్రాణ్ణి, పళ్ళమ్మనీచూసి ముత్తవామనమడు అయి ఉంటారనుకున్నాడు. మళ్ళీ కుర్రాడి నెత్తిమీద ఇటుకలతో వచ్చాడు. పళ్ళమ్మ ఇటుకల్ని అందుకుంది. ఈసారి రెండు చేతుల్తో నెత్తి రుద్దుకుంటూ, ముఖం అదోలా పెట్టి కుర్రాడు "మల్ల మోయ్! ఇంక సాలా!" అన్నాడు.

మల్లమ్మ ఇటుకల్ని చక్కగా వేర్చి వాటిమీద కూర్చుంది. కుర్రాడు ఎదురుగా నిల్చుని పళ్ళవంకే చూస్తున్నాడు.

విశ్వనాథంగారు కుర్రాణ్ణి పరిశీలనగా చూశారు. వాడు ఆమె మనమడు కాడు, అయితే అలా పేరుపెట్టి పిలవడు. ఆమె కూడా అలాంటి పనులు చేయించదు. వైగా వాడి రూపం! కాళ్ళూ చేతులూ, సన్నగా నల్లగా, ఎండిపోయిన పుల్లలా వున్నాయి. పెద్దతలా, గుండ్రటి ముఖం, నిరుసోగ కళ్లు, ఆ కళ్ళల్లో, బాలసహజ మైన అమాయకత్వం, చాంచల్యం గోచరిస్తున్నాయి. వాడిపొట్టు, జీవితంలో తన ప్రాముఖ్యం ఎంతగావుందో చూపించటానికి అన్నట్లు ముందుకు పెరిగివుంది. లాగు కుడికాలు చిరిగి మోకాలు దగ్గరగా వేలాడుతోంది. చొక్కా ఎడం చెయ్యి భుజం వరకే వుంది. పళ్ళమ్మి ఆ కుర్రాణ్ణి మళ్ళీ, "ఒరేవ్ నాగేసూ!" అని పిలిచింది.

కుర్రాడు ఉత్సాహంగా ముందుకు వెళ్లాడు. జడ్డిగారు కుతూహలంగా వాళ్ళకేసి చూడసాగాడు.

మల్లమ్మ అందించిన ఓ పెద్ద కూజాను తీసుకొని కుర్రాడు పరుగుతీశాడు. ఓ సారి పడబోయి తమాయించుకున్నాడు.

ఒరేయ్ నాగేసూ! పడేవ్! కూజా జాగ్రత్త!" మల్లమ్మ హెచ్చరికలో 'కుర్రాడు పడితే,' కూజా పగులుతుందేమో నన్న పాయించే ముఖ్యం అని జడ్డిగారికి అర్థం అయింది.

అప్పటికే చాలాదూరం వెళ్ళిపోయాడు నాగేషు, నాగేష్ చక్కనిపేరు, పిల్లవాడికి తల్లిదండ్రులున్నారా? వాడెవడు ఎందుకిలా వుంటాడు! ఆలోచిస్తున్న విశ్వనాథంగారికి తన చిన్నతనం గుర్తొచ్చింది. అంతలో అతివైభవంగా పుట్టినరోజు జరుపుకొంటున్న కొడుకు కళ్ళకు కనిపించాడు. నిండుకూజాను రెండు చేతులతో పొట్టుకు అదిమిపట్టుకొని అతికష్టంగా ఒక్కొక్క అడుగే వేస్తూ అల్లంతదూరంలో, ఎదురు దెబ్బ తగిలి, బొక్కబోర్లా పడిన నాగేషును చూసి జడ్డిగారి మనస్సు కలుక్కుమంది. 'అయ్యో' నా కూజా అంటూ మల్లమ్మ పరుగతీసింది నాగేష్ దగ్గరకు. ముక్కలయిన కూజాను దిగులుగా చూస్తూ, మల్లమ్మ వేస్తున్న మొట్టికాయల్ని తింటూ అపరాధిలా నిల్చున్నాడు. జడ్డిగారికి ఏం చెయ్యాలో తోచలేదు సానుభూతితో చూశారు.

"ఊరుకో పాపం! చెయ్యాలని చెయ్యలేదుగా!" ఆ పక్కనే కూర్చొని భర్తతో కబుర్లు చెబుతూ, పల్లిలు తింటున్న ఓ యువతి అంది.

మల్లమ్మ నాగేషును తిట్టుకుంటూ వచ్చి దుకాణం దగ్గర కూర్చుంది. నాగేషు పిల్లిలావచ్చి పళ్ళదుకాణానికి అల్లంతదూరంలో నిల్చున్నాడు. అశాంతిగా అటూ ఇటూ తిరగసాగాడు. వాడి అనస్త అంతా పళ్ళమ్మి మళ్ళీ పిలవాలనే అని అర్థం చేసుకున్న విశ్వనాథంగారు లోలోపల నవ్వుకున్నాడు. మల్లమ్మ వాడిని గమనించనొళ్లకే కూర్చుని పళ్ళు అమ్ముకోసాగింది. నాగేషు విశ్వనాథం కూర్చున్న బెంచీకి వెళ్ళగా వచ్చి నిలబడ్డాడు. కొంచెంసేపు ఆయాకా!

"ఇట్టా రారా! సచ్చినోడా!" పిల్చింది మల్లమ్మ. నాగేషు ఉత్సాహంగా ముందుకుదూకాడు.

తట్టలో గుడ్డకిందగావున్న చెంబుతీసి ఇచ్చిందిమల్లమ్మ. వాడు హుషారుగా

చెంబుతీసుకొని పరుగెత్తుకెళ్ళాడు. అయిదు నిమిషాల్లో నీళ్ళుతెచ్చి పళ్ళమ్మికి అందించాడు. పళ్ళమ్మి చెంబెడు నీళ్ళు గటగటా తాగేసి, కొద్దిగామిగిలే దూరంగా విసరికొట్టి, మళ్ళీ చెంబును తట్టలో పెట్టుకొంది. ఈసారి నాగేషు మల్లమ్మకు ఎదురుగా గొంతుకూర్చున్నాడు. అరచేతుల్తో గడ్డాన్ని ఆనించుకొని, పెద్దకళ్ళను పూర్తిగా విప్పుకొని మామిడిపళ్ళకేసి చూడసాగాడు. పెదవులు తడుపుకుంటున్నాడు. వాడికళ్ళలో మామిడిపళ్ళతలుకు పులి తళుక్కుమంది.

పళ్ళమ్మి వాడినికళ్ళలోనే దగ్గరకు పిలిచి ఏదోచెప్పింది. నాగేషు ఆమెపక్కగా నిలబడి "మామిడిపళ్ళూరసాలు! పెద్దరసాలు! ఒక్కసారి తినిచూడండి!" అంటూ గట్టిగా కేకలు పెడుతుంటే, గొంతునరాలు ఉబుకుతున్నాయి. విశ్వనాథంగారు నాగేషునూ, మల్లమ్మనూ కుతూహలంగా చూస్తూ కూర్చున్నారు. వ్యాపారం జోరుగా సాగింది. చాలావరకు పళ్ళూ అమ్ముడు పోయాయి.

నాగేషు మల్లమ్మదగ్గరగా వెళ్ళి చెయ్యి చాపాడు. "చచ్చినోడ! పంతొందరా! ఇస్తాలే! ఇంకా సగమన్నా అమ్ముడు పోలేమ." అంది మల్లమ్మ. నాగేషు మళ్ళీ కేకలుపెట్టాడు. తారస్థాయిలోవాడి కంఠస్వరం కీచమంటున్నది. మరోపావు గంటలో పళ్ళన్నీ అమ్ముడుపోయాయి.

కుర్రాడిలో సహనం నశిస్తున్నట్లు గమగమనించారు విశ్వనాథంగారు. వాడు అరవటం మానేసి దుకాణం దరిదాపుల్లోనే అశాంతిగా తిరగసాగాడు. అంతలో ఓ పాతిక సంవత్సరాల యువకుడు, ఓ ఐదేళ్ళకుర్రాణ్ణి వెంటబెట్టుకొని పళ్ళదుకాణంకేసి వచ్చాడు. ఒకపండు కొని ఇచ్చాడు. నాగేషు కుతూహలంగా చూస్తూ కుర్రాడి పక్కగా వెళ్ళినిల్చున్నాడు. ఓ చేత్తో రసం పీలుస్తూ, మరో చేత్తో తండ్రి చెయ్యి పట్టుకొని వెళుతున్న, ఆ కుర్రాడి వెనకే నాగేషు కొంతదూరం

కుక్కలంటే ఇక్కడెవడు భయపడతాడనా? ఆ!!

కుక్కల ఉన్నాయి జాగ్రత్త

161

వెనక్కు ఊగుతున్నాడు, విశ్వనాథం గారు సర్దుకొని కూర్చుని నాగేశ్ ముఖంలోకి చాశారు. వాడి కళ్ళల్లో ఏదో సాధించినట్లు సంతృప్తి వెలుగుతుంది. విశ్వనాథంగారు తనవై పే చూడటం గమనించిన నాగేశ్ గుర్రాన్ని వేగంగా నడిపిస్తున్నట్లు అటలోమనిగిపోయాడు. మల్లమ్మ తిరిగి వచ్చింది. అనుమానంగా పళ్ళకేసి చూసుకుంది. మళ్ళీ నాగేశుకేసి చూసింది. విశ్వనాథంగారి ముఖంలోకి చూసి ఏదో అడగబోయి మళ్ళీ ఊరు కుంది. పళ్ళను చేత్తోతాకి లెక్క పెట్టు కుంది. తల గోక్కుంటూ ఆలోచనలో పడింది మల్లమ్మ. బొడ్డోను చి డబ్బుల సంచితీసి డబ్బులు లెక్క చూసుకొసాగింది. నాగేశ్ మల్లమ్మను చూస్తున్నాడు విశ్వనాథంగారు పసివాడి ముఖంలోని భావాలను చదవసాగాడు.

“ఏం అవ్వా! నా పండు ఇస్తావా లేదా! కల్లగరేస్తూ ప్రశ్నించాడు నాగేశు. ఈసారి వాడి స్వరంలో మొదటి దైన్యంలేదు” మల్లమ్మ మాట్లాడకుండా బిల్లర డబ్బులు సంచిలోవేసి, మూతికట్టి, మళ్ళీ బొడ్డో దోపుకంది.

నాగేశు బెచీడిగి మల్లమ్మ దగ్గరగా వెళ్ళి చేతులు వెనక్కు కట్టుకొని నిల్చుని “నా పండు నాకిస్తావా లేక తీసుకో మంటావా!” అన్నాడు కనుబొమ్మల్ని ఎగరేస్తూ.

“దొంగవెధవ! ఈ ముసల్లాన్ని ఎంత పడిపిస్తున్నాడు! అయినా ఆ మల్లమ్మది మాత్రం తప్పుకాదా!” జడ్డిగారు మిమాంసలో పడిపోయారు. ఆ సంఘటన అంతా తను కళ్ళారా చూశాడు. అంటే తను ఐవిల్వెన్ అన్నమాట! “దేముడి గుండు ప్రమాణంచేసి, ఉన్నదున్నట్లూ, తిరిగింది జరిగిపోట్లూ, అంతా నిజమే...” రోనులో నిలబడిన ప్రాసిక్యూషన్ సాక్షి భవనం. జడ్డిగారిబుర్రలో గిరునతిరిగింది.

కుర్రాడిచేత పని చేయించుకున్న మల్లమ్మ అతడికి ప్రతిఫలం మిట్టజెప్పాలి. అంటే పండు వాడికి న్యాయంగా రావాల్సిందే! ‘ఆమె ఇచ్చింది కుళ్ళిపోయింది’ అని

వాడంటాడు. ఆమె కళ్ళిపోలేదంటుంది. నిర్ణయించాల్సింది వాళ్ళిద్దరూ కాదు. కుళ్ళినపండు కాకపోతే పారెయ్యడు కాబట్టి అది కుళ్ళిందే అయివుండాలి! నేచురల్ ఇన్ఫరెన్స్!

అయితే కూజా పగులగొట్టి మల్లమ్మకు నష్టం కలిగించాడువాడు. వాడికిమించిన బరువు మోయమన్నది అది. యాక్సి డెంటల్ గా కిందపడిపోయాడు వాడు. కాబట్టి నాగేశ్ నిర్దోషి. మల్లమ్మకు నష్టపరిహారం చెల్లించనవసరం లేదు. ‘డేర్ ఫోర్! మల్లమ్మ నాగేశుకు వాడి శ్రమకు ప్రతిఫలంగా-వాడు కోరినట్లు-మామిడిపండు ఇవ్వాలి’ అని ఆమె ఇవ్వలేదు. అయినా వీడు తీసుకున్నాడు. దటీస్ ఇట్లీగత్! టాంట్ అమౌంట్ టూ కైం. అది నేరం... అంతేకాదు... నేరాన్ని దాస్తున్నాడు. అది మరొక కాంట్ కింద శిక్షార్థం. వైగా మల్లమ్మను పండివ్యమని బెదిరిస్తున్నాడు. దట్ కమ్మ అండర్ సెక్షన్...మల్లమ్మ లేచి నిలబడి జడ్డిగారి ముందుకొచ్చి ప్రాధేయపూర్వకంగా న్యాయాన్ని అర్థించింది. నాగేశు భయంగా చెదురుగా జడ్డిగారి కళ్ళలోకి చూశాడు. జడ్డి విశ్వనాథంగారి ముఖం గంభీరమయింది. ఏది ఏమయినా నాగేశు ‘లా’ తన చేతుల్లోకి తీసుకున్నాడు. వాడి కా అధికారంలేదు, పసితనం కావచ్చు! తెలియకచేసినా నేరం నేరమే! శిక్షార్థమే!...

జడ్డి విశ్వనాథంగారు బెంచీమీదనుంచి చివాల్ని లేచి నిలబడ్డారు. “ఓ అమ్మా! బల్లకింద చూడు!”

విశ్వనాథంగారి మాటలు మల్లమ్మ పూర్తిగా అర్థంచేసుకొనే ప్రయత్నంలో వుండగానే, నాగేశు బల్లకింద దూరి, పండును తీసుకొని పరుగు లంకించు కున్నాడు.

“అయ్యో! అయ్యో! అర్థరూపాయి పడ్రో! నీ జిమ్మడ! నీకు పొయ్యె కాలం రాను!” అంటూ మల్లమ్మ శక్తి కొలది నడక రూపంలోవున్న పరుగులోనే వెంటబడింది.

విశ్వనాథంగారు చేతికర్ర తీసుకొని ముందుకుసాగారు. రోడ్డుమీద బ్రహ్మ రాక్షసి అట్టహాసంలా లారీ ధ్వని విని పించింది. వెంటనే జనం కేకలు. విశ్వ నాథంగారు పబ్లిక్ గార్డెన్ గేటు దాటి రోడ్డుమీదకు వచ్చాడు, ఎదురుగా లారీ దాని చుట్టూ జనం. పళ్ళమ్మి మల్లమ్మ “అయ్యో బిడ్డా!” అంటూ రోదిస్తోంది. విశ్వనాథంగారు జనాన్ని తోసుకొని ముందుకు వచ్చారు.

ఒక పసివాడి చెయ్యి...ఆ చేతికి పక్కగా రక్తపు మడుగులో చితికిపోయిన మామిడిపండు. ఉరిశిక్ష వేయబడినవాడి కాళ్ళకిందబల్లలా, జడ్డిగారి కాళ్ళకింద నేల దూరమయింది. విశ్వనాథంగారు శరీరాన్ని రిక్షాలో వేసుకొని ఇంటికి చేర్చుకున్నారూ.

రిక్షాదిగి లోపలకు వస్తున్న విశ్వనాథం గారికి, అప్పుడే గేటులోనుంచి బయటకు వస్తూ ఒక పంచెకట్టు పెద్దమనిషి తారస పడ్డాడు. విశ్వనాథం గార్ని చూసి ఆయన తత్తరబిత్తరలాడుతూ, రోడ్డుమీద ఆగివున్న టాక్సీలోకి దూకి అదే పోతపోయాడు.

ఎవరు! ఎక్కడో చూసినట్టుందే.

జడ్డిగారు ఆలోచించే మానసిక స్థితిలో లేడు.

హాల్లోకి ప్రవేశించిన విశ్వనాథం గారికి పెద్ద మామిడిపండ్లగంప ఒకటి స్వాగతం పలికింది. నిశ్చేష్టుడై నిలబడ్డ భర్త చేతి లోని ఒంకి కర్ర అందుకొంది పార్వతమ్మ.

“ఏమిటవి?”

“మామిడిపళ్ళ! కనిపించటంలా!” అంటూ పార్వతమ్మ వంటింట్లోకి వెళ్లింది.

పళ్ళగంపను చూస్తూ కుర్చీలో కూల బడ్డారు విశ్వనాథంగారు. అంతలో పార్వ తమ్మ ఓ పెద్దవెండిగ్లాసుతో తిరిగివచ్చింది.

పార్వతమ్మ చేతులోవున్న గ్లాసు చూస్తూ “ఏమిటది?” అన్నారు విశ్వనాథంగారు.

“రెండుపళ్ళు తీస్తేనే గ్లాసుడు రసం వచ్చింది. పెద్దరసాలు గదూ?” అంటూ గ్లాసు అందించబోయింది.

జడ్డి విశ్వనాథంగారు గుండెమీద చెయ్యివేసుకొని ఇంకా అది ఆగిపోకుండా ఆడుతూనే వున్నందుకు ఆశ్చర్యపోయారు.